

ಅಧ್ಯಕ್ಷರು.—ಈಗ ಮಾನ್ಯ ಸದಸ್ಯರಲ್ಲಿ ಯಾರಾದರೂ ಪ್ರಮಾಣ ವಚನವನ್ನು ತೆಗೆದುಕೊಳ್ಳಬೇಕೆಂದು ಇರಬಹುದು ಇದ್ದರೆ ಅವರು ದಯಮಾಡಿ ಬಂದು ಪ್ರಮಾಣವಚನವನ್ನು ತೆಗೆದುಕೊಳ್ಳಬೇಕು. ಈಗ ಪ್ರಮಾಣವಚನವನ್ನು ತೆಗೆದುಕೊಳ್ಳಬೇಕೆಂದು ಇರುವವರ ಹೆಸರನ್ನು ಕರೆಯಲಾಗುತ್ತದೆ.

1	2	3
<i>Sriyuths.—</i>		
200	S. M. Yahya	... Bhatkal
201	H. C. Srikantaiah	... Sharavanabelagola
202	K. H. Srinivasa	... Shimoga
203	Alva Jeevraj	... Jayamahall
204	R. Ambanna Naik Dorai	... Manvi
205	B. T. Anwari	... Lingsugur
206	Aswath Reddy	... Jagalur
207	Bapurao Hulsoorkar	... Basavakalyan
208	G. Basavannappa	... Holehonnur-SC
209	Chowda Reddy	... Chintamani
210	K. Gangadhara	... Belthangadi
211	V. M. Ghadi	... Haliyal
212	K. Gudu Saheb	... Hospet
213	H. B. Kadasiddappa	... Honnali
214	S. N. Kalburgi	... Yadgiri
215	M. S. Katagi	... Kundgol
216	G. Made Gowda	... Bannur
217	S. H. Nalavagal	... Ranebennur
218	Ramesh Kumar	... Srinivasapur
219	J. M. Reddy	... Mulbagal

Election of Speaker

10-35 ಎ.ಎಂ.

ಅಧ್ಯಕ್ಷರು.—ಈಗ ಮುಂದಿನ ಕಾರ್ಯಕ್ರಮ ಅಧ್ಯಕ್ಷರ ಚುನಾವಣೆ. ಆದ್ದರಿಂದ ಈಗ ಅಧ್ಯಕ್ಷರ ಚುನಾವಣಾ ಕಾರ್ಯಕ್ರಮವನ್ನು ತೆಗೆದುಕೊಳ್ಳೋಣ.

ಅಧ್ಯಕ್ಷರ ಸ್ಥಾನಕ್ಕೆ ಇಬ್ಬರ ಹೆಸರುಗಳನ್ನು ಸೂಚಿಸುವ ನಾಲ್ಕು ಪ್ರಸ್ತಾವಗಳಿವೆ. ಕಾರ್ಯಕ್ರಮ ಪಟ್ಟಿಯಲ್ಲಿ ಸೂಚಿಸಲಾದ ಕ್ರಮದಲ್ಲಿಯೇ ಅವರ ಹೆಸರಿನಲ್ಲಿರತಕ್ಕೆ ಪ್ರಸ್ತಾವಗಳನ್ನು ಸೂಚಿಸಲು ಸೂಚಕರ ಹೆಸರುಗಳನ್ನು ಕರೆಯುತ್ತೇನೆ. ಎಲ್ಲ ಪ್ರಸ್ತಾವಗಳನ್ನು ಸೂಚಿಸಿದ ನಂತರ ಅವುಗಳನ್ನು ಬಂದಾದ ನಂತರ ಬಂದಂತೆ ಮತಕ್ಕೆ ಹಾಕುತ್ತೇನೆ. ಯಾವುದಾದರೊಂದು ಪ್ರಸ್ತಾವವನ್ನು ಸಭೆಯು ಅಂಗೀಕರಿಸಿದಲ್ಲಿ ಇತರ ಪ್ರಸ್ತಾವಗಳನ್ನು ಸಭೆಯು ಮತಕ್ಕೆ ಹಾಕಲಾಗುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ ಅನಂದರಾವ್.— ಸ್ವಾಮಿ ಈಗ ರಾಹುಕಾಲ. ಆದ್ದರಿಂದ ರಾಹುಕಾಲದಲ್ಲಿ ಏತಕ್ಕೆ ಅಧ್ಯಕ್ಷರ ಚಿನ್ತನವಣಿಯನ್ನು ತೆಗೆದುಕೊಳ್ಳುತ್ತೀರಿ ? ಈಗ ಸಭೆಯನ್ನು ಅರ್ಧ ಗಂಟೆಯಕಾಲ ಮುಂದಕ್ಕೆ ಹಾಕಿ ಆ ಬೇಲಿ ಒಳ್ಳೆಯ ಕಾಲದಲ್ಲಿ ಈ ಕಾರ್ಯಕ್ರಮವನ್ನು ತೆಗೆದುಕೊಳ್ಳುವುದು ಒಳ್ಳೆಯದು.

ಅಧ್ಯಕ್ಷರು.— ಸಭೆಯು ಒಳ್ಳೆಯ ಕಾಲದಲ್ಲಿಯೇ ಪ್ರಾರಂಭವಾಗಿದೆ ಇದು ಮುಂದುವರಿದ ಸಭೆ ಯಾದ್ದರಿಂದ ಈಗ ಈ ಕಾರ್ಯಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಯಾವ ಅಭ್ಯಂತರವೂ ಇಲ್ಲ.

ಶ್ರೀ ಬಿ. ಭಾಸ್ಕರಶೆಟ್ಟಿ.— ಸಭೆ ಒಳ್ಳೆಯ ಕಾಲದಲ್ಲಿ ಪ್ರಾರಂಭವಾಗಿರುವುದರಿಂದ ಈಗ ಈ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬಹುದು.

ಅಧ್ಯಕ್ಷರು.— ಶ್ರೀಮಾನ್ ಭಾಸ್ಕರಶೆಟ್ಟಿಯವರು ಅವರ ಪ್ರಸ್ತಾವವನ್ನು ಸೂಚಿಸಬೇಕೆಂದೂ ಅದನ್ನು ಶ್ರೀಮಾನ್ ಏಫ್. ಎಸ್. ತಾವರೆಯವರು ಅನುಮೋದಿಸುವಂತೆ ಕೋರುತ್ತೇನೆ.

SRI B. BASKER SHETTY.— I beg to move “That Sri P. Venkataramana be elected Speaker of the Legislative Assembly”

ಶ್ರೀ ಏಫ್. ಎಸ್. ತಾವರ.— ಶ್ರೀಮಾನ್ ಭಾಸ್ಕರಶೆಟ್ಟರ ಪ್ರಸ್ತಾವವನ್ನು ನಾನು ಅನುಮೋದಿಸುತ್ತೇನೆ.

ಅಧ್ಯಕ್ಷರು.— “ಶ್ರೀ ಪಿ. ವೆಂಕಟರಮಣ ಅವರನ್ನು ವಿಧಾನಸಭೆಯ ಅಧ್ಯಕ್ಷರನ್ನಾಗಿ ಚುನಾಯಿಸಬೇಕು” ಎನ್ನುವ ಪ್ರಸ್ತಾವವನ್ನು ಮಂಡಿಸಲಾಗಿದೆ.

ಈಗ ಶ್ರೀ ಕೆ. ಎಚ್. ರಂಗನಾಥ್ ಅವರು ಅವರ ನೆಪರಿನಲ್ಲಿರುವ ಪ್ರಸ್ತಾವವನ್ನು ಸೂಚಿಸುವಂತೆ ಕೋರಿ ಈ ಪ್ರಸ್ತಾವವನ್ನು ಅನುಮೋದಿಸುವಂತೆ ಶ್ರೀ ಕೆ. ಬಿ. ಶಿವಯ್ಯನವರನ್ನು ಕೋರುತ್ತೇನೆ.

SRI K. H. RANGANATH (Minister for Agriculture & Parliamentary Affairs) : Sri, I beg to move : “That Sri, P. Venkataramana be elected Speaker of the Legislative Assembly.”

ಶ್ರೀ ಕೆ. ಬಿ. ಶಿವಯ್ಯ.— ನಾನು ಶ್ರೀಮಾನ್ ಕೆ. ಎಚ್. ರಂಗನಾಥ್ ಅವರ ಪ್ರಸ್ತಾವವನ್ನು ಅನುಮೋದಿಸುತ್ತೇನೆ.

ಅಧ್ಯಕ್ಷರು.— “ಶ್ರೀ ಪಿ. ವೆಂಕಟರಮಣ ಅವರನ್ನು ವಿಧಾನಸಭೆಯ ಅಧ್ಯಕ್ಷರನ್ನಾಗಿ ಚುನಾಯಿಸಬೇಕು” ಎನ್ನುವ ಪ್ರಸ್ತಾವವನ್ನು ಮಂಡಿಸಲಾಗಿದೆ.

ಈಗ ಶ್ರೀ ಎಸ್. ಆರ್. ಬೊಮ್ಮಾಯಿ ಅವರ ಹೆಸರಿನಲ್ಲಿತಕ್ಕ ಪ್ರಸ್ತಾವವನ್ನು ಸೂಚಿಸುವಂತೆಯೂ ಅದನ್ನು ಶ್ರೀ ಎ. ಲಕ್ಷ್ಮೀನಗರ ಅವರು ಅನುಮೋದಿಸುವಂತೆಯೂ ಕೋರುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಅಧ್ಯಕ್ಷರೇ ನಾನು ನನ್ನ ಪ್ರಸ್ತಾವವನ್ನು ಮಂಡಿಸುವುದಕ್ಕೆ ಮೊದಲು ಕೆಲವು ವಿಚಾರಗಳನ್ನು ಈ ಸಭೆಯ ಅಧ್ಯಕ್ಷರಾದಾಗಲೇ ತರಲು ಬಯಸುತ್ತೇನೆ. ನಾನು ನನ್ನ ಪ್ರಸ್ತಾವವನ್ನು ಸೂಚಿಸಬಯಸುವುದಿಲ್ಲ. ಅದಕ್ಕೆ ಕಾರಣವನ್ನು ನಾನು ಹೇಳಬಯಸುತ್ತೇನೆ. ಪ್ರಜಾಪ್ರಭುತ್ವದಲ್ಲಿ ಸರ್ ಸಂಪ್ರದಾಯಗಳನ್ನು ಹಾಕಿಕೊಳ್ಳುವಾಗ ಕೇಂದ್ರದಲ್ಲಿ ಲೋಕಸಭೆಯಲ್ಲಿ ವಿರೋಧ ಪಕ್ಷದ ಸದಸ್ಯರಾದ ಶ್ರೀ ಗೋರೆ ಮಂಡರೆಯನವರನ್ನು ಡೆಪ್ಯೂಟಿ ಸ್ಪೀಕರ್ ಆಗಿ ಚುನಾಯಿಸತಕ್ಕ ಬಂದು ಪದ್ಧತಿಯನ್ನು ಹಾಕಿಕೊಟ್ಟಿದ್ದಾರೆ.

MR. SPEAKER.— It is not at this stage that this question should be raised !

ಶ್ರೀ ಎಸ್. ಆರ್. ಬೊಮ್ಮಾಯಿ.— ಅಂತಹ ಬಂದು ಪದ್ಧತಿಯನ್ನು ನಮ್ಮ ಸಭೆಯಲ್ಲೂ ಹಾಕಿಕೊಟ್ಟರೆ ಇವತ್ತು ಶ್ರೀಮಾನ್ ಪಿ. ವೆಂಕಟರಮಣ ಅವರು ಸರ್ವಾನುಮತದಿಂದ ಆಯ್ಕೆಯಾಗಿದ್ದಾರೆ ಎಂದು ನಾವು ಭಾವಿಸಬಹುದು.

ಕೇಂದ್ರದಲ್ಲಿ ರಾಜ್ಯಸಭೆಯಲ್ಲಿ ಆರ್. ಎನ್. ಮಿರ್ಜಾ ಅವರು ಎಂದರೆ ವಿರೋಧ ಪಕ್ಷದ ಕಾಂಗ್ರೆಸ್ ಸದಸ್ಯರನ್ನು ಡೆಪ್ಯುಟಿ ಚೀಮನ್ ಆಗಿ ಚುನಾಯಿಸಿದ್ದಾರೆ. ಅದೇ ರೀತಿ ಮಹಾರಾಷ್ಟ್ರದಲ್ಲಿ ರಾಜಾಸ್ಥಾನದಲ್ಲಿ ಬಿಹಾರದಲ್ಲಿ ವಿರೋಧ ಪಕ್ಷದವರನ್ನು ಡೆಪ್ಯುಟಿ ಸ್ಪೀಕರ್ ಸ್ಥಾನಕ್ಕೆ ಚುನಾಯಿಸಿದ್ದಾರೆ. ಈ ವಿಚಾರದಲ್ಲಿ ನಾನು ಸಂಸದೀಯ ಸಚಿವರಾದ ಶ್ರೀಮಾನ್ ಕೆ. ಎಚ್. ರಂಗನಾಥ್ ಅವರ ಜೊತೆಯಲ್ಲಿ ನಾನು ಮಾತನಾಡಿದ್ದೇನೆ. ಅವರು ಡೆಪ್ಯುಟಿ ಸ್ಪೀಕರ್ ಚುನಾವಣೆಯನ್ನು ಮಾಡುವ ಕಾಲಕ್ಕೆ ಇದನ್ನು ಚರ್ಚೆ ಮಾಡೋಣ, ಈ ಬಗ್ಗೆ ಆಲೋಚನೆ ಮಾಡೋಣ ಎಂದು ಭರವಸೆಯನ್ನು ಕೊಟ್ಟಿದ್ದಾರೆ. ಈ ವಿಚಾರವನ್ನು ನಾನು ಮಾನ್ಯ ಮುಖ್ಯ ಮಂತ್ರಿಗಳ ಜೊತೆಯಲ್ಲಿ ಮಾತನಾಡುತ್ತೇನೆ. ಈಗ ಈ ಸಭೆಯಲ್ಲಿ ಅಧ್ಯಕ್ಷಸ್ಥಾನಕ್ಕೆ ಬಬ್ರು ಹರಿಜನ ನಾಯಕರನ್ನು ಆರಿಸುವುದಕ್ಕೆ ಮಂಡಿಸಿರುವ ಪ್ರಸ್ತಾವವನ್ನು ನಾನು ಸಂಪೂರ್ಣವಾಗಿ ಅನುಮೋದಿಸಿ ನಾನು ಶ್ರೀಮಾನ್ ಟಿ. ಆರ್. ಶಾಮಣ್ಣ ಅವರನ್ನು ವಿಧಾನಸಭೆಯ ಅಧ್ಯಕ್ಷರನ್ನಾಗಿ ಚುನಾಯಿಸಬೇಕು ಎಂದು ಮಂಡಿಸಬೇಕಾದ ಪ್ರಸ್ತಾವವನ್ನು ಹಿಂದಕ್ಕೆ ತೆಗೆದುಕೊಳ್ಳುತ್ತೇನೆ. ಶ್ರೀಮಾನ್ ಕೆ. ಎಚ್. ರಂಗನಾಥ್ ಅವರು ಮತ್ತು ಮಾನ್ಯ ಮುಖ್ಯ ಮಂತ್ರಿಗಳು ಪ್ರಜಾಪ್ರಭುತ್ವದಲ್ಲಿ ಸತ್ ಸಂಪ್ರದಾಯವನ್ನು ಹಾಕಿಕೊಂಡು ಕೇಂದ್ರದಲ್ಲಿ ಲೋಕಸಭೆಯಲ್ಲಿ ಡೆಪ್ಯುಟಿ ಸ್ಪೀಕರ್ ಸ್ಥಾನಕ್ಕೆ ಮತ್ತು ರಾಜ್ಯಸಭೆಯಲ್ಲಿ ಡೆಪ್ಯುಟಿ ಚೀಮನ್ ಸ್ಥಾನಕ್ಕೆ ವಿರೋಧ ಪಕ್ಷದ ಸದಸ್ಯರನ್ನು ಚುನಾಯಿಸಿರುವಂತೆ ಇಲ್ಲಿಯೂ ನಮ್ಮ ಕರ್ನಾಟಕದಲ್ಲಿ ಒಂದು ಸತ್ ಸಂಪ್ರದಾಯವನ್ನು ಹಾಕಿಕೊಂಡು ವಿರೋಧ ಪಕ್ಷದವರನ್ನು ಡೆಪ್ಯುಟಿ ಸ್ಪೀಕರ್ ಸ್ಥಾನಕ್ಕೆ ಚುನಾಯಿಸುತ್ತಾರೆ ಎಂದು ನಂಬಿಕೊಂಡು ನಾನು ನನ್ನ ಸೂಚನೆಯನ್ನು ಮಂಡಿಸುವುದಿಲ್ಲ.

ಅಧ್ಯಕ್ಷರು.—ಶ್ರೀಮಾನ್ ಎಸ್. ಆರ್. ಬೊಮ್ಮಾಯಿ ಅವರು ತಮ್ಮ ಪ್ರಸ್ತಾವವನ್ನು ಮಂಡಿಸಲಿಲ್ಲ. ಶ್ರೀಮಾನ್ ಟಿ. ಆರ್. ಶಾಮಣ್ಣ ನವರನ್ನು ವಿಧಾನಸಭೆಯ ಅಧ್ಯಕ್ಷರನ್ನಾಗಿ ಚುನಾಯಿಸಬೇಕು ಎನ್ನುವ ಪ್ರಸ್ತಾವವನ್ನು ಶ್ರೀ ಎಂ. ಚಂದ್ರಶೇಖರ್ ಅವರು ಸೂಚಿಸುವಂತೆ ಮತ್ತು ಶ್ರೀ ಪೈ. ರಾಮಕೃಷ್ಣ ಅವರು ಅದನ್ನು ಅನುಮೋದಿಸುವಂತೆ ಕೋರುತ್ತೇನೆ.

11-00 A.M.

ಶ್ರೀ ಎಂ. ಚಂದ್ರಶೇಖರ್ (ಜಯನಗರ).—ಮಾನ್ಯ ಸಭಾಧ್ಯಕ್ಷರೇ, ನಮ್ಮ ನಾಯಕರು ಕರ್ನಾಟಕ ವಿಧಾನಸಭೆಯಲ್ಲಿ ಒಂದು ಸತ್ಸಂಪ್ರದಾಯವನ್ನು ಅನುಸರಿಸಬೇಕೆಂದು ಸೂಚನೆ ಕೊಟ್ಟಿದ್ದಾರೆ. ಇತ್ತೀಚೆಗೆ ಇಂತಹ ಸತ್ಸಂಪ್ರದಾಯಗಳು ಪ್ರಜಾಪ್ರಭುತ್ವದಲ್ಲಿ ಬರುತ್ತಾ ಇವೆ. ಈಗಾಗಲೇ ದೇಶದ ಬೇರೆ ರಾಜ್ಯಗಳಲ್ಲೂ ಮತ್ತು ಕೇಂದ್ರದಲ್ಲೂ ಕೂಡ ವಿರೋಧಪಕ್ಷದ ಸದಸ್ಯರೊಬ್ಬರಿಗೆ ಶಾಸನ ಸಭೆಯ ಉಪಾಧ್ಯಕ್ಷ ಸ್ಥಾನವನ್ನು ಕೊಡುವ ಸತ್ಸಂಪ್ರದಾಯವನ್ನು ಪುರಂಭ ಮಾಡಿದ್ದಾರೆ. ಅದೇ ಸಂಪ್ರದಾಯವನ್ನು ಹಿರಿಯರೂ ಅನುಭವಿಗಳೂ ಆದ ನಮ್ಮ ರಾಜ್ಯದ ಮುಖ್ಯ ಮಂತ್ರಿಯವರು ಮತ್ತು ಸಚಿವ ಶ್ರೀ ರಂಗನಾಥ್ ಅವರು ನಮ್ಮ ರಾಜ್ಯದಲ್ಲೂ ಪುರಂಭ ಮಾಡಿ, ಅದಕ್ಕೆ ಮನ್ನಣೆ ಕೊಟ್ಟು, ನಮ್ಮ ನಾಯಕರು ಹೇಳಿದ ಹಾಗೆ, ಉಪಾಧ್ಯಕ್ಷರ ಸ್ಥಾನವನ್ನು ವಿರೋಧ ಪಕ್ಷಕ್ಕೆ ಬಿಟ್ಟುಕೊಡಬೇಕೆಂದು ಕೇಳಿಕೊಂಡು ಅಧ್ಯಕ್ಷ ಸ್ಥಾನಕ್ಕೆ ಶ್ರೀ ಟಿ. ಆರ್. ಶಾಮಣ್ಣ ಅವರ ಹೆಸರಿಗೆ ಮಾಡಬೇಕಾದ ಅನುಮೋದನೆಯನ್ನು ಹಿಂತೆಗೆದುಕೊಳ್ಳುತ್ತೇನೆ.

ಅಧ್ಯಕ್ಷರು.—“ಶ್ರೀ ಪಿ. ವೆಂಕಟರಮಣ ಅವರನ್ನು ವಿಧಾನಸಭೆಯ ಅಧ್ಯಕ್ಷರನ್ನಾಗಿ ಚುನಾಯಿಸಬೇಕು” ಎನ್ನುವ ಪ್ರಸ್ತಾವವನ್ನು ಅಂಗೀಕರಿಸಲಾಗಿದೆ. ಶ್ರೀ ಪಿ. ವೆಂಕಟರಮಣ ಅವರು ಸರ್ವಾನುಮತದಿಂದ ಸಭೆಯ ಅಧ್ಯಕ್ಷರಾಗಿ ಚುನಾಯಿತರಾಗಿದ್ದಾರೆ.

ಶ್ರೀ ಪಿ. ವೆಂಕಟರಮಣ ಅವರನ್ನು ಸೂಚಕರಾದ ಶ್ರೀ ಬಿ. ಭಾಸ್ಕರಶೆಟ್ಟಿ ಹಾಗೂ ಅನುಮೋದಕರಾದ ಶ್ರೀ ಎಫ್. ಎಸ್. ತಾವರೆ ಅವರು ಅಧ್ಯಕ್ಷ ಪೀಠಕ್ಕೆ ಕರೆತರಬೇಕೆಂದು ಕೋರುತ್ತೇನೆ.

[ಶ್ರೀ ಬಿ. ಭಾಸ್ಕರಶೆಟ್ಟಿ ಮತ್ತು ಶ್ರೀ ಎಫ್. ಎಸ್. ತಾವರೆ ಅವರು ಶ್ರೀ ಪಿ. ವೆಂಕಟರಮಣ ಅವರನ್ನು ಅಧ್ಯಕ್ಷ ಪೀಠಕ್ಕೆ ಕರೆದುಕೊಂಡು ಬಂದರು]

[ಮಾನ್ಯ ಅಧ್ಯಕ್ಷರಿಗೆ ಹಸ್ತಲಾಘವ ಕೊಟ್ಟ ನಂತರ ತಾತ್ಕಾಲಿಕ ಅಧ್ಯಕ್ಷರು ಅವರಿಗೆ ಪೀಠವನ್ನು ಬಿಟ್ಟುಕೊಟ್ಟರು]

MR. SPEAKER.—[SRI P. VENKATARAMANA in the Chair.]

Falicitations to the Speaker

† ಶ್ರೀ ಡಿ. ದೇವರಾಜ್ ಅರಸ್ (ಮುಖ್ಯಮಂತ್ರಿಗಳು).— ಮಾನ್ಯ ಸಭಾಧ್ಯಕ್ಷರೇ, ಇಂದು ನಮ್ಮ ರಾಜ್ಯದ ವಿಧಾನಸಭೆಗೆ ಅಧ್ಯಕ್ಷರಾಗಿ ತಾವು ಸರ್ವಾನುಮತದಿಂದ ಚುನಾಯಿತರಾಗಿರುವುದು ಇಡೀ ಸಭೆಗೆ ಸಂತೋಷವಾಗಿದೆ, ಹೆಮ್ಮೆಯಾಗಿದೆ. ಹಾಗೂ ಇಡೀ ರಾಜ್ಯಕ್ಕೆ ಇದು ಒಂದು ಸಂತೋಷದ ಸಂಗತಿಯಾಗಿದೆ ಎಂದು ನಾನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಚುನಾವಣೆಯು ನಡೆದ ವೇಳೆಯು ರಾಹುಕಾಲದ್ದೆಂದು ಮಾನ್ಯ ಸದಸ್ಯರಾದ ಶ್ರೀ ಮೆಳ್ಳೂರು ಆನಂದರಾಯರು ಹೇಳಿದರು. ಆದರೆ, ಹಿಂದಿನ ಸಭೆಯ ಕಾರ್ಯಕಲಾಪಗಳು ಪ್ರಾರಂಭವಾಗಿರುವುದು ರಾಹುಕಾಲದಲ್ಲಲ್ಲ. ಶ್ರೀ ಮೆಳ್ಳೂರು ಆನಂದರಾಯರು ಜೋತಿಷ್ಯ ನೋಡುವುದರಲ್ಲಿ ಗಟ್ಟಿಗಿದ್ದಾರೆ. ಇನ್ನು ಮುಂದೆ ಇಂತಹ ಸಮಯಗಳು ಬಂದಾಗ ನಾನು ಅವರನ್ನೇ ಕೇಳುತ್ತೇನೆ. ಆದರೆ, ಅವರು ಆತುರದಲ್ಲಿ ಸರಿಯಾಗಿ ಓದಿ ಕೊಂಡು ಬರಲಿಲ್ಲವೆಂದು ನನ್ನ ಭಾವನೆ. ಸಭೆಯ ಕಾರ್ಯಕಲಾಪ ಪ್ರಾರಂಭವಾಗುವ ಕಾಲ ಮುಖ್ಯವೇ ಹೊರತು. ಮಧ್ಯದಕಾಲ ಮುಖ್ಯವಲ್ಲ, ಅದನ್ನು ಅಷ್ಟು ಗಣನೆಗೆ ತೆಗೆದುಕೊಳ್ಳಬೇಕಾದ ಅಗತ್ಯವಿಲ್ಲ. ಈಗ ನಮಗೆ ರಾಹುದಸೆ ನಡೆಯುತ್ತಿದೆ. ಅದುದರಿಂದ ಭಯವಿಲ್ಲ! ಮಾನ್ಯ ಅಧ್ಯಕ್ಷರೇ, ತಮ್ಮ ಆಯ್ಕೆ ನಮ್ಮ ಕರ್ನಾಟಕ ರಾಜ್ಯದ ಶಾಸಕಾಂಗದ ಚರಿತ್ರೆಯಲ್ಲೂ, ನನಗೆ ತಿಳಿದ ಹಾಗೆ ಇಡೀ ಭಾರತದ ಎಲ್ಲಾ ಶಾಸನ ಸಭೆಗಳ ಚರಿತ್ರೆಯಲ್ಲೂ ಒಂದು ಐತಿಹಾಸಿಕ ಘಟನೆ ಎಂದು ಹೇಳಬಯಸುತ್ತೇನೆ. ಹಿಂದೆ ಎಂದೆಂದೂ ಅಸ್ಪೃಶ್ಯವರ್ಗಕ್ಕೆ ಅಥವಾ ಹರಿಜನ ವರ್ಗಕ್ಕೆ ಸೇರಿದ ಒಬ್ಬ ಮುಖಂಡರನ್ನು ಅಥವಾ ಒಬ್ಬ ಶಾಸಕರನ್ನು ನಾವು ಈ ಒಂದು ಉನ್ನತವಾದ ಮತ್ತು ಪವಿತ್ರವಾದ ಸ್ಥಾನಕ್ಕೆ ಕೂರಿಸಿರಲಿಲ್ಲ. ಅಲ್ಲದೇ ಬೇರೆ ರಾಜ್ಯಗಳಲ್ಲೂ ಇಂತಹ ಒಂದು ಘಟನೆ ನಡೆದಿಲ್ಲವೆಂದು ನಾನು ಭಾವಿಸುತ್ತೇನೆ, ಎಲ್ಲಾ ಇಲ್ಲಿ ಎಂದು ಕೇಳಿದ್ದೇನೆ. ಅದುದರಿಂದ ತಮ್ಮ ಸರ್ವಾನುಮತದ ಆಯ್ಕೆ ಇಡೀ ಭರತ ಖಂಡದಲ್ಲಿ ಒಂದು ನೂತನ ಹೆಜ್ಜೆಯಾಗಿದೆ, ಚರಿತ್ರಾರ್ಹವಾದ ಹೆಜ್ಜೆಯಾಗಿದೆ, ಎಲ್ಲರೂ ಸಂತೋಷಪಡುವ ಒಂದು ಪ್ರಸಂಗವಾಗಿದೆ. ತಾವು ಹಳೆಯ ಹುಟ್ಟಿ ಅಲ್ಲೇ ಬೆಳೆದಿರುವವರು ಮತ್ತು ಜನಸಾಮಾನ್ಯರ ಸಂಪರ್ಕವನ್ನು ತಮ್ಮ ರಾಜಕೀಯ ಜೀವನದುದ್ದಕ್ಕೂ ಬೆಳೆಸಿಕೊಂಡು ಬಂದಿರುವವರು. ದೇಶದಲ್ಲಿ ಇಂದು ಜನರ ಆಶೋತ್ತರಗಳು ಮತ್ತು ಜನರ ಮನಸ್ಸು ಯಾವ ದಾರಿಯಲ್ಲಿ ಹೋಗುತ್ತಿದೆ ಎನ್ನುವ ವಿಷಯವನ್ನು ತಾವು ಚೆನ್ನಾಗಿ ಅರಿತಿದ್ದೀರಿ ಹಾಗೂ ಸಾರ್ವಜನಿಕ ಮತ್ತು ರಾಜಕೀಯ ಕ್ಷೇತ್ರದಲ್ಲಿ ಸುಮಾರು, ನನಗೆ ತಿಳಿದ ಹಾಗೆ 1942ನೇ ಇಸವಿಯಿಂದಲೂ ಹಿಂದೂ ಒಂದು ಸ್ವಾ ನದಿಂದ ಕೆಲಸ ಮಾಡಿಕೊಂಡು ಬಂದಿದ್ದೀರಿ. ಸ್ಥಳೀಯ ಸಂಸ್ಥೆಗಳಲ್ಲಿ ತಾವು ಕೆಲಸ ಮಾಡಿ ಆಡಳಿತ ಪರಿಶ್ರಮವನ್ನು ಹೊಂದಿದ್ದೀರಿ. ಅದೇ ರೀತಿ ಇತ್ತೀಚೆಗೆ ತಾವು ಮೇಲ್ಮನೆಯಲ್ಲಿ ಎರಡಾವರ್ತಿ ಸದಸ್ಯರಾಗಿ ಸುಮಾರು ಎಂಟು ವರ್ಷಗಳ ಕಾಲ ತಮ್ಮ ಸೇವೆಯನ್ನು ಸಲ್ಲಿಸಿದ್ದೀರಿ. ನಮ್ಮ ರಾಜ್ಯದ ಗೃಹನಿರ್ಮಾಣ ಮಂಡಲಿಯ ಅಧ್ಯಕ್ಷರಾಗಿಯೂ ತಾವು ದಕ್ಷತೆಯಿಂದಲೂ ಪ್ರಾಮಾಣಿಕತೆಯಿಂದಲೂ, ಕೈಗೊಂಡ ಕೆಲಸವನ್ನು ನೆರವೇರಿಸಿದ್ದೀರಿ. ತಮ್ಮ ಕಾಲದಲ್ಲಿ ಗೃಹನಿರ್ಮಾಣ ಮಂಡಲಿಯ ಚಟುವಟಿಕೆಗಳು ಕೇವಲ ಪಟ್ಟಣಗಳಿಗೆ ಮೀಸಲಾಗದೆ ತಾಲ್ಲೂಕು ಮತ್ತು ಗ್ರಾಮ ಪಟ್ಟಣಗಳಲ್ಲೂ ಕೂಡ ಅದರ ವ್ಯಾಪ್ತಿ ಬೆಳೆಯುವಂತೆ ಕಾರ್ಯಕ್ರಮ ಕೈಗೊಂಡಿದ್ದಲ್ಲದೆ, ಹುಡ್ಕೋ ಸಂಸ್ಥೆಯಿಂದ ಕೋಟಿಗಟ್ಟಲೆ ಹಣವನ್ನು ನಮ್ಮ ರಾಜ್ಯಕ್ಕೆ ಪಡೆದುಕೊಂಡು ಬಂದು ಮನೆಗಳನ್ನು ಹೆಚ್ಚು ಪ್ರಮಾಣದ ಕಟ್ಟುವುದಕ್ಕೆ ತಾವು ಕಾರಣೀಭೂತರಾಗಿ ಕೆಲಸ ಮಾಡಿದ್ದೀರಿ. ತಾವು ವಿದ್ಯಾರ್ಥಿ ದೆಸೆಯಲ್ಲಿದ್ದಾಗಲೇ ರಾಜಕೀಯ ಚಟುವಟಿಕೆಗಳಲ್ಲಿ ಭಾಗವಹಿಸಿದ್ದೀರಿ. ಎಲ್ಲಕ್ಕಿಂತ ಹೆಚ್ಚಾಗಿ ಚಿಡಾಟಿ ಅಡವಿನಲ್ಲಿ ತುಂಬಾ ಗಟ್ಟಿಗರಾಗಿದ್ದೀರಿ. ಹೀಗೆ ವಿದ್ಯಾರ್ಥಿ ದೆಸೆಯಿಂದಲೇ ಎಲ್ಲ ಕ್ಷೇತ್ರಗಳಲ್ಲೂ ಮುಂದಾಳತ್ವ ವಹಿಸಿಕೊಂಡು ಬಂದು ಕೆಲಸ ಮಾಡಿದ್ದೀರಿ. ತಮ್ಮ ರಾಜಕೀಯ ಕ್ಷೇತ್ರದ ಸೇವೆಯಂತೂ ಎಲ್ಲರಿಗೂ ಗೊತ್ತಿರುವ ವಿಚಾರ. ತಾವು ಹರಿಜನ ವಿಶ್ವಾಸ ಮಾತ್ರವಲ್ಲ, ಬೇರೆ ಎಲ್ಲಾ ವರ್ಗಗಳ ಜನರ ವಿಶ್ವಾಸವನ್ನೂ ಗಳಿಸಿದ್ದೀರಿ ಎನ್ನುವ ಅಂಶವನ್ನು ತಾವು ಎರಡಾವರ್ತಿ ಚುನಾವಣೆಗಳ ಮೂಲಕ ಆರಿಸಿ ಬಂದಾಗ ತೋರಿಸಿದ್ದೀರಿ. ಜನರ ವಿಶ್ವಾಸವನ್ನು ತಾವು ಗಳಿಸಿದ್ದೀರಿ. ಅಷ್ಟೇ ಅಲ್ಲ ನಾನಾ ಕ್ಷೇತ್ರದ ಅನುಭವವನ್ನು ತಾವು ಪಡೆದುಕೊಂಡಿದ್ದೀರಿ. ನಾನು ಮೈಸೂರು ಜಿಲ್ಲೆಯವನಾದ್ದರಿಂದ ತಮ್ಮ ವ್ಯಕ್ತಿತ್ವದ ಪರಿಚಯ ನನಗೆ

Asterisks indicate that remarks or speeches have not been revised by the member concerned.